

5 ta' Dicembru, 1953

Imhallet :—

L-Onor. Dr. W. Harding, B.Litt., LL.D.

Il-Pulizija versus Emmanuele Grixti
Traffiku — Kollizzjoni — Negligenza —
“Last Opportunity”.

F'każ ta' kollizzjoni għandu jiġi eżaminat x'kienet il-kawża prossima tal-kollizzjoni; u b'iez tiġi aċċertata l-kawża prossima tal-kollizzjoni jekkieg li wiehed jara x'kienet ir-reazzjoni tad-drivers involuti fl-incident meta huma raw lil xukzin.

Jekk minn din l-indagini fir-riżulta li n-negligenza inizjali kienet ta' wiehed mid-drivers, imma dan ikkoreġa ruħu fi żmien utili qabel il-habta, b'mod li d-driver li-ehor kellu l-opportunità li jevita l-kollizzjoni, ir-responsabilità tal-kollizzjoni taqa' fuq dan l-aħħar imsemmi driver waħdu, avvolja n-negligenza inizjali ma kienetx tiegħu; għax hu kellu l-aħħar opportunità li jevita l-kollizzjoni.

It-teorija tal-“Last Opportunity” ma tapplikax jekk, sal-mument tal-kollizzjoni, id-driver li kien inizjalment negligenti jkun ippersista fin-negligenza tiegħu; imma jekk huwa jkun ikkoreġa li-żball tiegħu f'intervall ta' lin apprezzabili qabel il-kollizzjoni, u fil-mument tal-kollizzjoni n-negligenza tiegħu inizjali kienet spiċċat, allura din it-teorija hija applikabili.

L-imsemmi Grixti gie miġjub quddiem il-Qorti Kriminal tal-Magistrati ta' Malta fuq l-imputazzjoni illi saq motor-car minn St. Calcedonius Street, il-Furjana, b'giri akbar milli jmissu, fuq in-naħa hażina tat-triq, u naqas li jieħu l-prekawzjonijet meħtieġa f'kantuniera, u barra minn dan, minhabba nuqqas ta' għaqal, bi traskuraġni u inosservanza tar-regolamenti, habat ma' motor-truck u għamilu hsara għad-dannu ta' l-Awtorità Militari;

B'sentenza tagħha ta' l-ewwel ta' Awissu 1953, dik il-Qorti sabet lill-imputat hati skond l-imputazzjoni (h'ief għar-rigward ta' li speed eċċessiv), u kkundannatu għall-piena globali tal-multa ta' £2;

L-imputat appella;

Trattat l-appell, din il-Qorti kkunsidrat;

L-Ewwel Qorti giet għall-konkluzjoni li l-kollizzjoni kienet dovuta għall-fatt li l-imputat qasam hażin meta tfaċċi fuq Britannia Square. Dik il-Qorti rriteniet ukoll li, għalkemm id-driver l-iehor Worthington ma rreaġixxiex kif kien inissu, b'dan kollu huwa kien konfrontat minn "sudden emergency", u għalhekk ma kienx responsabili tal-kollizzjoni;

Din il-Qorti, wara li reġgħet senegħet il-provi, dehrilla li, "prima facie", meta l-Ewwel Qorti kkonkludiet li l-kollizzjoni saret unikament għax l-imputat hareg hażin fuq it-triq, fis-sens li dawwar wisq fuq il-lemin tiegħu biex jidhol fi Britannia Square, u meta kkonkludiet li d-driver l-iehor kien konfrontat minn "sudden emergency", forsi ma kienetx qiegħda tiegħu in konsiderazzjoni b'eżattezza ċerti qisien u fatturi oħra li setgħu jwasslu għal konkluzjoni diversa; u għalhekk din il-Qorti nnominat perit biex jirrelata dwar ir-responsabilità għall-kollizzjoni u biex jiġu aċċertati ċerti dettalji fuq il-post stess tal-kollizzjoni, u ordnat li tiġi preparata mill-perit "sketch to scale";

Il-perit relatur ikkonkluda illi l-vera "kawża prossima" tal-kollizzjoni kienet tikkonsisti fil-manjera li biha d-driver tat-truck irreaġixxa għas-sitwazzjoni;

Il-fatti kienu dawn. Fl-24 ta' Gunju 1953, għal xi 7.45 a.m., l-imputat kien qed isuq touring-car, u minn tas-Sliema kien ġej lejn il-Belt. Hu għadda mit-triq ta' taħt l-Isptar Centrali, u, meta ġie biex idur minn St. Calcedonius Street u jidhol go Britannia Square, huwa ġie in kollizzjoni ma' truck tal-Militar, misjuqa minn Victor Worthington. li kienet niezla matul Britannia Square b'lejn tibqa' sejjer lejn Lintorn Barracks;

Li "sketch to scale", magħmula mill-perit relatur, turi tajjeb il-konfigurazzjoni tal-lokalità;

Deher mill-provi li, immedjatament qabel ma l-imputat beda jdur għal Britannia Square, hu kien qed iżomm sewwa s-side tiegħu tat-triq, għax kien disa' piedi u hames pulzieri l-bghid mill-ħajt u bankina tax-xellug, mentri t-triq hi wiesa

sebgħa u tletin pied u sitt pulzieri. Issa, peress li fuq ix-xellug ta' l-imputat, meta hu wasal fi-"intersection" taż-żewġ triqat, lemm in-niżla li tagħti għal Lintorn Barracks, li l-"gradient" tagħha hu qisu ta' wiehed fi tmienja, għalhekk l-imputat, b'ax jikkontrobilancja t-tendenza li tingħleb fuq ix-xellug, kiser fi-qosor u gie ftit fuq il-lemin tiegħu meta tfaċċa fil-kantuniera. Ma hemmx dubju li l-imputat resaq ftit iżżejjed lejn il-bankina tal-lemin (infatti, id-distanza tal-marka tat-tyres tiegħu tal-lemin mill-bankina fuq il-lemin tiegħu hi ta' *max*-il pied u sitt pulzieri), u bla dubju l-imputat seta' jżomm iżjed 'il bogħod u jhalli iżjed "clearance" mill-bankina tal-lemin, fil-kantuniera; iżda, b'dana kollu, jibqa' dejjem li wiehed jara jekk kienetx din iċ-ċirkustanza li kienet il-"proximate cause of the collision". Jidher sewwa dak li rrieva l-perit li għalkemm St. Caledonius Street u Britannia Square, sal-pont ta' l-"intersection" tagħhom, jistgħu jitqiesu t-tnejn "major roads", però, appuntu f'dak il-pont, Britannia Square tiffleq l-importanza tagħha, għax minflok tibqa' arterja prinċipali ta' traffiku, tiegħu biss għal Lintorn Barracks;

Sabiex tigi aċċertata l-kawża prossima tal-kollizzjoni, jekk li wiehed jara anki x'kienet ir-reazzjoni tad-driver tat-truck meta ra l-car tal-imputat, u anki x'kienet ir-reazzjoni ta' l-imputat meta ra t-truck;

In-konnessjoni ma' dan il-lat tal-kwistjoni, hu ta' l-akbar importanza li jiġi determinat il-pont mnejn iż-żewġ drivers bi "proper look-out", li kull driver għandu jżomm, setgħu jaraw lil xulxin. Meta d-driver tat-truck xehed fuq il-post quddiem il-perit nominat mill-Qorti, hu indika ż-żewġ punti, ċjoè dak fejn kienet waslet it-truck meta hu (Worthington) lema l-car tal-imputat. Il-perit qies din id-distanza bejn dawn iż-żewġ punti, u din hi ta' erbgħa u tamsin (54) pied;

Issa, Worthington stess, fix-xhieda tiegħu, qal li hu kien sajjer "at a low speed". Għalhekk żgur li ma kienx akfarr minn li "speed limit" permiss f'dik il-lokalità, ċjoè 15-il mil fis-sigħa. Issa, Worthington qal li kellu brakes tajbin ("hydraulic brakes"), tant li għingħatejn qabel kienu ġew eżaminati u nstabu suffiċjenti. Il-perit relatatur, f'kalkolu eżatt bażat fuq

dati u formulati aċċettati f'din il-materja, wara li ha in konsiderazzjoni l-kondizzjoni tat-tyres u anki wara li ha in konsiderazzjoni r-“reaction time” (li hu kkalkola, favur Worthington, f'sekonda ta' minuta, ċjoè fuq in-normali, ghax in-normali hi $\frac{3}{4}$ second—ara “Safe Driving” by Phil. Rusken, Popular Mechanics Magazine, Feb. 1947), gie għall-konkluzjoni illi li “stopping distance” (ċjoè l-“braking distance plus ir-reaction time”), kienet, għall-massimu, sitta u tletin pied (36' 0");

Għalhekk, anki jekk wiehed jaċċetta dak li qal Worthington, li ċjoè hu ra lill-car minn 54 pied distanza, hu ċert li hu seta' jibbrejkja. Dan appartni l-fatt li l-linja tal-vizwali, kif tratteggjata mill-periti fli “sketch”, hi ta' 77 pied, u għalhekk, bi “proper look-out”, Worthington seta' jara lill-car tal-imputat minn dik id-distanza, li hija aktar mid-doppju ta' li “stopping distance” kif fuq kalkolata ;

Deher ukoll mill-provi li Worthington seta' zamm masside tieghu u jibqa' sejjer fl-ispazju liberu li kellu fuq ix-xel-lug, li fl-aktar parti dejqa kien ta' tmax il-pied u sitt pulzieri. Minflok għamel dan, Worthington qaleb fuq il-lemin, mar hu stess fuq il-car tal-imputat, laqtu, dawru, u għamillu hsara kbira ;

X'kienet ir-reazzjoni ta' l-imputat? Kif inghad, l-imputat hareg minn St. Calcedonius Street fi Britannia Square, fit-tarf fuq il-lemin tieghu, u seta' jzomm aktar 'il bogħod mill-bankina tal-lemin; iżda meta t-truck kien għadu 'il bogħod, u għalhekk f'in-ervall ta' żmien apprezzabili qabel il-kolliżjoni, hu kkorreġa malajr l-iżball inizjali, mar malajr fuq is-side tieghu, u waqaf. Il-provi juru li l-kolliżjoni saret meta l-car kien għa waqaf u t-truck kien in moviment; u tant turi wkoll ix-xorta tal-hsara li sofra l-car ta' l-imputat, hsara li qiegħda kollha fil-parti tal-lemin ta' quddiem, li kienet tin-sab appuntu fir-rotta li ha t-truck ;

Issa, f'din il-materja hi nota t-teorija tal-“Last Opportunity”, li, in bażi għad-dotrina u l-ġurisprudenza Ingliża, giet żviluppata minn din il-Qorti fl-appell “Pulizija vs. Morris”, 24. 7. 1937 (Kollez. Vol. XXIX—IV—740). Fit-test “Law of Running Down Cases” ta' Terrell, pp. 50 et seq., hemm citati diversi kazijiet fejn giet applikata mill-Qorti In-

gliżi din it-teorija, li minn kawżi ta' kolliżjonijiet marittimi g'et applikata għall-kolliżjonijiet terrestri. Din it-teorija tal- "Last Opportunity" tista' tiġi rikapitolata f'dawn il-kliem:— "If between the initial negligence of the other party and the moment of the collision there was an appreciable interval of time, during which the party not initially negligent could have, by the exercise of reasonable care, avoided the accident, then the last act of negligence was his; the last opportunity to avoid the accident was his; the act of negligence which was the proximate cause of the accident was not the initial negligence of the other party, but his; and his, therefore, was the liability for the collision" (ara sent. cit., p. 745). Qal Viscount Hailsham, fil-House of Lords, fis-sentenza tal- "Volute Case"; 9 Admiralty Comms. vs. S.S. Volute, 1922, 1, A.C. 129, 41 Digest, 780, 6417):— "If, although the plaintiff was negligent, the defendant could have avoided the collision by the exercise of reasonable care, then it is the defendant's failure to take that reasonable care to which the resultant damage is due, and the plaintiff is entitled to recover";

Issa, appuntu f'dan il-każ kien l-imputat li beda biex kien negligenti, fis-sens biss li hareġ minn St. Calceonius Street għal Britannia Square ftit iżżejjed fuq il-lemin; iżda hu kkorreġa ruħu fil-pront malli ra t-truck, mar fuq ix-xellug, u waqaf. Jirriżulta li d driver tat-truck kellu żmien u tul biżżejjed biex, jew jibbrejkja, jew jibqa' jżomm is-side tiegħu u jghaddi mill-ispażju liberu fuq ix-xellug; minflok, dan id-driver la bbrejkja u lanqas mar fuq ix-xellug; anzi mar fuq il-lemin, u baqa' diehel gol-car ta' l-imputat, li sadattant kien mar fuq is-side tiegħu u kien waqaf;

Jibqa' li wieħed jara jekk Worthington kienx konfrontat minn "sudden emergency"; għax kif ġie ritenut (ara Andrew Dewar Gibb, Trial of Motor Car Accident Cases, p. 51); "an unforeseen emergency may so overpower a driver's judgment that momentarily he is not capable of intelligent action. Under such circumstances he is not required to exercise the same amount of care as one who has ample opportunity for the full exercise of his judgment and reasoning faculties";

Li dan ma kienx hekk fil-każ prezenti jidher ċar minn dak kollu li ġa nghad superjorment. Worthington kellu distanza biżżejjed biex japplika l-brakes u iżomm — distanza d-doppju ta' dik li kelli bżonn, għax seta' ra lill-car ta' i-imputat minn 77 pied distanza, u seta' żamni fit-tul ta' 36 pied; anki jekk ra l-car, kif qal hu, minn 54 pied bogħod, kellu 18-il pied margni surplus biex iżomni ($54 - 36 = 18$). Seta' alternattivament jersaq aktar lejn ix-xellug tiegħu (hu kien f'nofs it-triq) u jghaddi mill-ispazju liberu. Jirriżulta li kelli bin, tul u spazju biżżejjed biex jagħmel hekk, kif kien jagħmel driver ta' abilità ordinarja. Minflok, huwa għamel l-aktar mossa diżastruża li setgħet issir, mar fuq il-lemin, u dahal hu għol-car;

Hu ta' min josserva illi t-teorija tal-"Last Opportunity", jew, kif ukoll tissejjaħ, il-"last act of negligence test", ma tapplikax kieku sal-mument tal-kollizzjoni baqgħet tippersisti u-negligenza ta' l-imputat. Kieku sa dak il-mument huwa baqa' f'att ta' negligenza, allura ma hemmx lok għali-applikazzjoni tat-teorija. "The doctrine does not apply where the negligence of the plaintiff continues up to the moment of the accident and both parties are contemporaneously and actively at fault at the instant of the injury" (Gibb, loc. cit. p. 55). F'dan il-każ, kif inghad, l-imputat ikkoreġa fil-pront l-iżball tiegħu f'intervall ta' hin apprezzabbili qabel il-kollizzjoni, u fil-mument tal-kollizzjoni u-negligenza tiegħu inizjali kienet spiċċat; u għalhekk it-teorija hi applikabili;

Għalhekk il-Qorti taqbel mal-perit relatur li dak li ta lok għall-vera kawża pro-sima tal-kollizzjoni kien id-driver tal-truck, u kien hu li bir-reazzjoni tiegħu, assolutament hażina, iddetermina l-kollizzjoni;

Ki inghad (eskluża mill-Ewwel Qorti stess l-imputazzjoni ta' sewqan bi speed eċċesiv), l-imputazzjonijiet baqgħu fliefta: - 1. Dik ta' sewqan fuq in-naħa hażina tat-trieq; 2. dik ta' nuqqas ta' prekawzjonijiet f'kantuniera; 3. dik ta' danni involuntarji;

It-tielet imputazzjoni hi eskluża in bazi għall-konsiderazzjonijiet permessi, għax il-kawża tad-danni (apparti li t-truck ma soft'x hliet barxa fir-rota ta' quddiem tax-xellug, li hadd

ma ta' kaz tagħha) kienet mhux in-negligenza inizjali ta' l-imputat, imma in-negligenza ta' Worthington;

It-tieni imputazzjoni hi eskluża, għax jirriżulta mill-provi li l-imputat daqq il-horn qabel ma hareġ — horn elettriku u qawwi hafna;

Tibqa' l-ewwel imputazzjoni, fis-sens biss fuq imsemmi. li hareġ f'it iż-żewġ fuq il-lemin;

Għalhekk din il-Qorti tiddeċidi;

Billi tirriforma s-sentenza appellata, fis-sens li tikkonfermaha filli sabet hati l-imputat talli saq fuq in-naħa hażina tat-trieq, u għal din il-kontravvenzjoni (peress li l-Ewwel Qorti tat piena globali) tikkundannah, wara li rat l-art. 17 Kap. 103 u regolament 63 G.N. 24 ta' l-1948, għall-piena tal-amnenda ta' 5s., u tirrevoka dik is-sentenza filli sabet lill-imputat hati talli naqas li jiehu l-prekawzjonijiet meħtieġa f'kantuniera u ta' danni involontarji, biddikjarah mhux hati ta' dawn iż-żewġ reati, u, kwantu għalihom, tordna li jiġi liberat.
